

گەلىپىسىز گۈل-بەتەر

كەنتىرىك ئۇخلاققىنىڭ نىشانى

(مافالەت)



شىنجاڭ گۈزەل سەنئەت - فوتو سۈرەت نەشرىياتى
شىنجاڭ ئېلېكترون ئۇن - سەن نەشرىياتى

كلاسسىكلار گۈلىستانى

كەنتىرىك ئەخلاقىنىڭ نشانى

(مقالات)



پىلانلىغۇچى: مۇرات ئېلى
باش تۈزگۈچى: ئادىل مۇھەممەت
تۈزگۈچى: ئېرز ئاتاۋۇلا سارتېكىن

شىنجاڭ گۈزەل سەنئەت - فوتو سۈرەت نەشرىياتى
شىنجاڭ ئېلېكترون ئۇن - سەن نەشرىياتى

图书在版编目 (C I P) 数据

谦虚是道德的目标: 维吾尔文 / 阿迪力·穆罕默德主编. — 乌鲁木齐: 新疆美术摄影出版社: 新疆电子音像出版社, 2009. 3

(经典之花系列丛书)

ISBN 978-7-80744-781-8

I. 谦… II. 阿… III. 维吾尔族—谚语—汇编—中国—维吾尔语 (中国少数民族语言) IV. I277.7

中国版本图书馆 CIP 数据核字 (2009) 第 024495 号

从书名 经典之花系列丛书
本册书名 谦虚是道德的目标
策 划 穆拉提·伊力
主 编 阿迪力·穆罕默德
编 著 艾则孜·阿塔伍拉·萨尔特肯
责任编辑 艾尼瓦·库迪力克
特约编辑 哈斯亚提·依不拉音
责任校对 克尤木·吐尔逊

出 版 新疆美术摄影出版社
新疆电子音像出版社

地 址 乌鲁木齐市西虹西路 36 号
邮 编 830000
发 行 新疆维吾尔自治区新华书店
印 刷 新疆新华印刷厂
开 本 880×1230 毫米 1/32
印 张 3.125
版 次 2009 年 3 月第 1 版
印 次 2009 年 3 月第 1 次印刷
书 号 ISBN 978-7-80744-781-8
定 价 9.90 元

(书中如有缺页, 错页及倒装请与工厂联系)

مەجمۇئە ئىسمى: كلاسسىكلار گۈلىستانى
كىتاب ئىسمى: كەمتەرلىك ئەخلاقلىقنىڭ نىشانى
پىلانلىغۇچى: مۇرات ئېلى
باش تۈزگۈچى: ئادىل مۇھەممەت
تۈزگۈچى: ئېزىز ئاتاۋۇللا سارتېكىن
مەسئۇل مۇھەررىرى: ئەنۋەر قۇتلۇق
تەكلىپلىك مۇھەررىرى: خاسىيەت ئىبراھىم
مەسئۇل كوررېكتورى: قەييۇم تۇرسۇن

نەشرىيات: شىنجاڭ گۈزەل سەنئەت - فوتو سۈرەت نەشرىياتى
شىنجاڭ ئېلېكترون ئۇن - سەن نەشرىياتى

ئادرېسى: ئۈرۈمچى شەھىرى شىخۇڭ غەربىي يولى 36 - نومۇر
پوچتا نومۇرى: 830000

تارقاتقۇچى: شىنجاڭ ئۇيغۇر ئاپتونوم رايونلۇق شىنخۇا كىتابخانىسى

باسقۇچى: شىنجاڭ شىنخۇا باسما زاۋۇتى

فورماتى: 880×1230 مىللىمېتىر 1/32

باسما تاۋىقى: 3.125

نەشرى: 2009 - يىل 3 - ئاي 1 - نەشرى

باسمىسى: 2009 - يىل 3 - ئاي 1 - بېسىلىشى

كىتاب نومۇرى: ISBN 978-7-80744-781-8

باھاسى: 9.90 يۈەن

(باسما ۋە بەت تۈپلەشتە خاتالىق كۆرۈلسە زاۋۇت بىلەن ئالاقىلىشىڭ)

تۈزگۈچىدىن

ھۆرمەتلىك ئوقۇرمەن، تارىختا ئۆتكەن مەشھۇر كلاسسىكلارنىڭ ئەخلاق - پەزىلەت، تەلىم - تەربىيىنى ئاساسىي مەقسەت قىلىپ يازغان ئەسەرلىرى زاماننىڭ ئۆتۈشى، كىشىلەر ئاڭ سەۋىيىسىنىڭ ئۆسۈشى بىلەن يەنىمۇ ئۆز قىممىتىنى نامايان قىلىپ كەلمەكتە. ئۇلاردا ئالغا سۈرۈلگەن ئىلغار ئىدىيىلەر، ئەخلاقىي دەۋەتلەر قەدىمكى دەۋردىلا ئەمەس، بەلكى بۈگۈنكى دەۋردىمۇ ئۆز رولىنى جارى قىلدۇرۇپ، جەمئىيەتنىڭ ئىجتىمائىي ئەخلاق قۇرۇلۇشىنى ئىلگىرى سۈرۈشتە بەلگىلىك رول ئوينىماقتا. بىز دەۋر قەدىمىگە ماسلىشىش، تارىختا ئۆتكەن مۇتەپەككۇرلارنىڭ ھاياتىي پائالىيىتى ۋە ئىجادىي ئەمگەكلىرى ئارقىلىق ئەۋلادلارنىڭ مەنىۋى جەھەتتىن يۈكسىلىشىگە ئىلھام بېرىش مەقسىتىدە، كلاسسىكلار قەلىمىگە مەنسۇپ بولغان ئەسەرلەر ئىچىدىن دىداكتىك مەزمۇن ئاساسىي ئورۇندا تۇرىدىغانلىرىنى تاللاپ «كلاسسىكلار گۈلىستانى» ناملىق بىر مەجمۇئەنى تۈزدۇق. دىققىتىڭىزگە سۈنۈلۈۋاتقان «كەمتەرلىك ئەخلاقلىقنىڭ نىشانى» دېگەن كىتابتا 19 - ئەسىردە ياشاپ ئۆتكەن شائىر ۋە ئەدىب ئىمىر ھۈسەين سەبۇرنىڭ ھاياتى ۋە «ماقالات» ناملىق ئەسىرىدىكى تەربىيەتلىك مەزمۇنلار ئۆزگىچە ئۇسلۇبتا بايان قىلىندى.

ئىمىر ھۈسەين سەبۇرى

ئەدەبىنىڭ ھاياتى

19 - ئەسىرىدىكى ئۇيغۇر يازما ئەدەبىياتىدا رىئالىزىملىق ئىجادىيەت ئۇسۇلىنى قوللىنىپ، ئۇنى ئۆزگىچە يول بىلەن داۋاملاشتۇرغان تالانتلىق ئەدىبلەرنىڭ بىرى — لىرىك شائىر ئىمىر ھۈسەين سەبۇرىدۇر.

سەبۇرىنىڭ بىر قىسىم لىرىكىلىرىدىن مەلۇم بولۇشىچە، ئۇ 19 - ئەسىرنىڭ ئالدىنقى يېرىمىدا قەشقەر شەھىرىگە قاراشلىق قوغان يېزىسىدا يەر، سۆسىز بىر نامرات ئائىلىدە تۇغۇلۇپ ئۆسكەن. بالىلىق چاغلىرىدىن تارتىپلا ئىلىم - مەرىپەتكە قىزغىن ئىشتىياق باغلىغان سەبۇرى باشلانغۇچ مەلۇماتنى ئۆز يېزىسىدىكى دىنىي مەكتەپلەردە ئوقۇپ ئالغان. كېيىن ئون نەچچە يىل خانلىق مەدرىسىدە ئىلىم تەھسىل قىلىش بىلەن شۇغۇللىنىپ، زامانىسىدىكى ھەر خىل پەننىي بىلىملەرنى تىرىشىپ ئۆگەنگەندىن تاشقىرى، ئۇيغۇر كلاسسىك ئەدەبىياتى ۋە شەرق كلاسسىك ئەدەبىياتىنىڭ مەشھۇر پېشقەلەبلىرىدىن نەۋائىي، سەككاكى، فۇزۇلى، خوجا ھاپىز شىرازى، سەئىدى، ئابدۇراخمان جامى، ھۈۋەيدا، مەشرەپ، سۈپى ئاللايار قاتارلىقلارنىڭ ئەسەرلىرى بىلەن پىششىق تونۇشۇپ، ئەرەب، پارس تىللىرىنى مۇكەممەل ئىگىلەپ، ئۆز دەۋرىنىڭ ئالدىنقى قاتارىدىكى بىلىملىك، مەرىپەتلىك كىشىلىرىدىن بولۇپ يېتىشكەن.

شائىر سەبۇرىنىڭ ھاياتى ئىنتايىن نامراتچىلىق ۋە پەقەرچىلىقتا ئۆتكەن. ئۇ بىر غەزىلىدە بۇ توغرىلۇق مۇنداق دەپ يازغان:

زېھى ① ئازادە ئى مەن ئىشق ئارا مەجنۇن ئەمەس ھەمراھ،
نە مەندە خانۇ مانۇ، نە ماڭا يارۇ، دىيار ئولغاي.

جاھان جاھ جالال ② ئىستەمان، ئەي چەرخ كاج رەفتار ③،
سەبۇرى نەچەبى خانۇ مانۇ خاكسارۇ ④ بىنەۋا ⑤ ئۇتساڭ.

ماكانسىزلىق، غۇربەتچىلىك ئۇنىڭ ئىجادىيەتكە بولغان قىزغىن ئېتىلىشىنى، بۇ يولدىكى غەيرەت - شىجائىتىنى ھەرگىز توسۇپ قالالمىغان. ئۇ تۈرمۈشنىڭ مۈشكۈلچىلىكلىرىگە بەرداشلىق بېرىپ، تېرىشىپ، ئىجتىھات بىلەن ئىجاد قىلىپ، كۆپلىگەن لىرىك شېئىرلارنى ۋە نەسرىي ئەسەرلەرنى ياراتقان. شائىر ياشىغان دەۋر قەشقەردە دەل زوھۇرىدىن ھېكىمبەگ ھۆكۈم سۈرۈۋاتقان ۋاقىت بولۇپ، ئەنە شۇ دەۋردىكى مەدەنىيەت گۈللىنىشىنىڭ تەسىرىدە ئۆز قابىلىيىتىنى ھەر تەرەپلىمە نامايەندە قىلىۋاتقان سەبۇرىنىڭ ئىجادىيەتتىكى ئىقتىدارى زوھۇرىدىن ھېكىمبەگنىڭ دىققەت - ئېتىبارىنى ئۆزىگە جەلپ قىلغان. ئەزەلدىن ئىلىم ئەھلى ۋە ئىقتىدارلىق كىشىلەرگە ماددىي ۋە مەنىۋى جەھەتتىن ياردەم كۆرسىتىپ، ئىلمىي ئىشلار

① زېھى — ياخشى.
② جاھ جالال — مەنسەپ، مەرتىۋە، ئۇلۇغلۇق.
③ چەرخ كاج رەفتار — پەلەڭنىڭ تەتۈر ئايلىنىشى.
④ خاكسار — يانچىلىش، خارلىنىش، پىچىرىش.
⑤ بىنەۋا — ئاجىزلىق، بىچارلىق.

بىلەن شۇغۇللىنىشقا ئىمكانىيەت تۇغدۇرۇپ بېرىپ كەلگەن زوھۇرىدىن ھېكمىبەگ سەبۇرىنى ئۆز ئوردىسىغا چاقىرتىپ، ئۇنىڭ بىلەن كۆرۈشكەن، ئۇزۇن سۆھبەت ۋە ئىلمىي مۇنازىرە ئارقىلىق ئۇنىڭ تالانتىغا قايىل بولغان. سەبۇرى بىر شېئىرىدا زوھۇرىدىن ھېكمىبەگكە ئۆز مىننەتدارلىقىنى ئىپادىلەپ:

ۋەھ نە يەڭلىغ جۇبار^① ئېرمىشدۇر ئول باغى ئېرەم^②،
ئىچكەي ئاندىن شاھ سۇ، ئەھباب سۇ^③، ئەغيار سۇ^④.
ئول زەمىنىكىم سەبۇرىغە قىلىندى ئىلتىپات،
ئاندىن ئەكس ئەتمىش ئېرەم باغىدا^⑤ ھەرنە بار سۇ.

دەپ يازغىنىدەك، زوھۇرىدىن ھېكمىبەگ سەبۇرىغا شەپقەت قولىنى سوزۇپ ۋە ئالاھىدە ئىلتىپات كۆرسىتىپ، قەشقەر تۈمەن دەرياسىنىڭ ئاياغ ئېقىنىدىكى ھەرەمباغ يېزىسىدىن بىر ئېچىق سۇ، بىر قىسىم بىنەم يەر ئاجرىتىپ بەرگەن. سەبۇرى ئائىلىسى بىلەن بۇ بىنەم ئۈستىگە ماكانلىشىپ، ئۆز ئەمگىكى بىلەن بۇ يەرلەرنى ئېچىپ، تېرىلغۇ جايغا ئايلاندۇرغان. ئېغىر مېھنەت ۋە جاپا - مۇشەققەت بەدىلىگە بىر قەدەر خاتىرجەم تۇرمۇشقا ئېرىشكەن شائىر سەبۇرى ھاياتىنىڭ ئاخىرىغا قەدەر، بىر تەرەپتىن دېھقانچىلىق ئەمگىكى بىلەن شۇغۇللانغاچ، يەنە بىر تەرەپتىن ئەدەبىي ئىجادىيەت بىلەن مەشغۇل بولۇپ، بىرمۇنچە ئەدەبىي

① جۇبار — ئۆستەڭ.

② باغى ئېرەم — ھازىرقى قەشقەر كۈنشەھەر ناھىيىسىگە قاراشلىق يېڭىئۆستەڭ يېزىسىدىكى بىر كەنتنىڭ نامى بولۇپ، تۈمەن دەرياسىنىڭ تۆۋەنكى ئېقىنىغا جايلاشقان بۇ جاي ئەينى دەۋرلەردە «باغى ئېرەم» ياكى «ھەرەمباغ» دەپ ئاتالغان.

③ ئەھباب سۇ — دوستلارمۇ سۇ ئىچىدۇ.

④ ئەغيار سۇ — دۈشمەنلەرمۇ (ياتلارمۇ) سۇ ئىچىدۇ.

⑤ ئېرەم باغ — ئەپسانىلەردىكى پەرىزاتلارنىڭ باغى.

ئەسەرلەرنى يازغان ۋە بۇنى كېيىنكى ئەۋلادلارغا يادىكار قالدۇرۇپ،
19 - ئەسىرنىڭ ئاخىرىدا قەشقەردە ۋاپات بولغان.

سەبۇرنىڭ ئىجادىي پائالىيىتى

سەبۇرى ئۆز ھاياتىدا قىيىنچىلىق، جاپا - مۇشەققەت بىلەن
كۈرەش قىلىپ، ئىجتىھات بىلەن ئىجاد قىلغان شائىردۇر.
ئەدەبىي ئىجادىيەتتە نەۋائىنى ئۈستاز تۇتۇپ، نەۋائى يولىدىن
ماڭغان بۇ شائىر ماكانسىزلىق، يوقسۇزچىلىق، پەقەرچىلىقنىڭ
قارا خەنجىرى ھەر ۋاقىت بېشىغا تەڭلىنىپ، ئۇنىڭدىن جان
تەلەپ قىلىۋاتقىنىدىمۇ يازدى، دېھقانچىلىقنىڭ جاپا -
مۇشەققەتلىك ئېغىر ئەمگىكى ئۇنىڭ يەلكىسىنى خۇددى تاغدەك
بېسىۋېلىپ ئازراق نەپەس ئېلىۋېلىشقىمۇ ئىمكانىيەت بەرمىگەن
جاپالىق شارائىتىدىمۇ يازدى، شۇنداق قىلىپ ئۇ خەلق ئۈچۈن
كۆپلىگەن مەدەنىيەت مىراسلىرىنى قالدۇردى.

سەبۇرى ئەسەرلىرى ئەينى دەۋردىكى مەتبۇئات، نەشرىياتنىڭ
قىسلىقى تۈپەيلىدىن بېسىلىپ كەڭ تۈردە تارقىلىش
ئىمكانىيىتىگە ئىگە بولالمىغان. پەقەت ئىلىم - مەرپەتنى
قىزغىن سۆيۈپ، ئەدەبىي ئىجادىيەتكە زور ئىشتىياق باغلىغان
بىر قىسىم كىشىلەر ئۇنىڭ ئەسەرلىرىنى قولدىن - قولغا
ئۆتكۈزۈپ كۆچۈرۈپ، بەھرىمەن بولغان ھەمدە ئۇنى ئەۋلادمۇئەۋلاد
ساقلاپ زامانىمىزغىچە يەتكۈزۈپ كەلگەن.

سەبۇرى ئەسەرلىرىدىن ھازىرغىچە بىزگە مەلۇم بولغىنى
«نەۋائىنىڭ ئادالەتپەرۋەرلىكى توغرىسىدا»، «بەھرىلەنسەپ»
(«نەسەبلەر دېڭىزى»)، «دىۋان سەبۇرى»، «ماقالات» تىن ئىبارەت.
1856 - يىلى كۆچۈرۈلۈپ، ھازىر شىنجاڭ مۇزىيىدا
ساقلىنىۋاتقان نەۋائىنىڭ «مەھبۇبۇل قۇلۇپ»، «مەنتىقۇتتەير»

قاتارلىق ئەسەرلىرى بىلەن قوشۇپ تۈپلەنگەن 140 بەت چامىسىدىكى «نەۋائىينىڭ ئادالەتپەرۋەرلىكى» دېگەن بۇ ئەسىرى 1840 - يىلى چىڭ سۇلالىسىنىڭ قەشقەرگە قويغان مۈلكىي ئەمەلدارى زوھۇرىددىن ھېكمەتگەنىڭ تەشەببۇسى بىلەن يېزىلغان. شائىر بۇ ئەسىرىدە نەۋائىينىڭ «خەمسە» سىدىكى «سەددى ئىسكەندەر» («ئىسكەندەر سېپىلى») داستانىنىڭ باش قەھرىمانى ئادالەتپەرۋەر شاھ ئىسكەندەرنىڭ خىسلەتلىرىنى ئاساس قىلىپ، نەۋائىينىڭ ئادالەت ھەققىدىكى كۆز قاراشلىرىنى ئىلمىي يوسۇندا شەرھلەپ بەرگەن ھەمدە نەۋائىينىڭ خەلقپەرۋەرلىكى ۋە مەملىكەتتە ئادالەت، ھەققانىيەت ئورنىتىش يولىدا كۆرسەتكەن ئۇلۇغ تۆھپىلىرىنى قىزغىن مەدھىيىلىگەن. شۇنىڭدەك، ئۆزىنىڭ نەۋائىي ئادالەتپەرۋەرلىكىگە ئوخشاپ كېتىدىغان، ئەقىل - پاراسەتنىڭ قۇدرىتى، ئىلىم - مەرىپەتنىڭ نۇرى بىلەن جاھالەت ۋە زۇلۇمنى يوقاتقىلى بولىدىغانلىقىغا ئىشىنىشتەك ئۈمىدۋارلىق كۆز قاراشلىرىنى ئوتتۇرىغا قويغان. شائىر بۇ كۆز قاراشلىرىنى ئىسپاتلاشتا يالغۇز پەلسەپىۋى چۈشەنچىلەرنى، مۇلاھىزىلەرنى ئوتتۇرىغا قويۇش يولى بىلەنلا ئەمەس، شۇنداقلا «خەمسە نەۋائىي»، «خەمسە نىزامى» غا ئوخشاش مەشھۇر كىتابلاردىن، شەيخ سەئىدى، خوجا ھاپىز شىرازى قاتارلىق ئاتاغلىق كىشىلەرنىڭ ئەسەرلىرىدىن نەقىل كەلتۈرۈش يولى بىلەن ئۆز كۆز قارىشىنى مۇستەھكەملىگەن.

«بەھرىئە نىسائ»

(«نەسەبلىر دېڭىزى») 320 × 18 س م فورماتلىق پاتلانغان خوتەن قەغەزىگە كۆچۈرۈلگەن، مەشھۇر تارىخىي شەخسلەرنىڭ نەسەب جەدۋىلى بولۇپ، ئاپتور ئۇنى ئۆمرىنىڭ ئاخىرقى مەزگىلىدە

يېزىشقا كىرىشكەن. بىراق ئاياغلاشتۇرۇشقا ئۆمرى يار
بەرمىگەنلىكتىن، ئاز بىر قىسمىنى شاگىرتى قازى مۇھەممەد
سايمىم سوپى ئاللايار ئۇستازنىڭ ۋەسىيىتىگە ئاساسەن يېزىپ
تولۇقلىغان.

ئاپتور بۇ ئەسىرىدە ئادەم ئەلەيھىسسالامدىن تارتىپ ياكى 18 -
ئەسىرنىڭ باشلىرىغىچە ئىسلام تارىخىدا ئۆتكەن مەشھۇر
پەيغەمبەرلەر، چاھارىيالار، سوپى - ئىشانلار ۋە خانلىقلارنىڭ
نەسەبىنى بىر - بىرىگە ئۇلاپ داۋاملاشتۇرغان. ئۇنىڭدا
قاراخانىيلار خانلىقىنىڭ خانلىق نەسەبنامىسى، چىڭگىزخان ۋە
ئۇنىڭ ئەۋلادلىرىنىڭ نەسەبنامىسى، يەركەن - سەئىدىيە
خانلىقىنىڭ نەسەبنامىسى، مەخدۇم ئەزەم ۋە ئۇنىڭ ئەھلى
ئەۋلادلىرىنىڭ نەسەبنامىسى خېلى تەپسىلىي ۋە توغرىلىق بىلەن
خاتىرىلەنگەندىن باشقا، ئۇيغۇر خەلقىنىڭ 11 - ئەسىردە ئۆتكەن
بۈيۈك مۇتەپەككۇر ئالىمى، تالانتلىق شائىرى يۈسۈپ خاس
ھاجىپنىڭ ھىجرىيە 478 - يىلى (مىلادىيە 1086 - يىلى) ۋاپات
بولغانلىقى ھەققىدە ئېنىق مەلۇمات يېزىپ قالدۇرغان. بۇ
ئەسىردە تىلغا ئېلىنغان ئادەم ئىسمىلىكىنىڭ كۆپلۈكى، نەسەب
جەھەتتىكى باغلىنىشنىڭ زىچلىقىدىن قارىغاندا، ئاپتور بۇ
ئەسىرنى ۋۇجۇدقا كەلتۈرۈشتىن ئىلگىرى نۇرغۇن ماتېرىيال
كۆرۈپ، مەنبەلەرنى ئەستايىدىل تەكشۈرۈپ، پاكىت ئاساسىنى
پۇختىلىغاندىن كېيىن، ئاندىن رەسمىي يېزىشقا
كىرىشكەنلىكىنى بىلدۈرۈشقا بولىدۇ. بۇ ئەسىر شىنجاڭ
تارىخىنى تەتقىق قىلىش ۋە ھەرقايسى دەۋرلەردە ئۆتكەن
ھۆكۈمدارلارنىڭ نەسەبىنى ئېنىقلاشتا بەلگىلىك ئەھمىيەتكە
ئىگە بولۇپلا قالماستىن، يەنە ئەدەبىيات تارىخىمىزدا ئۆزگىچە
شەكىل ۋە ئۇسلۇب ياراتقانلىقى بىلەنمۇ قەدىرلەشكە ئەرزىيدۇ.

«دېۋان سەبۇرى»

شائىرنىڭ غەزەل، مەسنەۋى تەرجىمىيەندىلىرىدىن تەشكىل تاپقان لىرىك شېئىرلار توپلىمىدۇر. شائىر ئۇنىڭدا ئۆزىنىڭ ھايات سەرگۈزەشتىلىرى بىلەن ئىنسانىيەت رەۋەرلىك، ئادالەتپەرۋەرلىك، مەرىپەتپەرۋەرلىك قاراشلىرىنى ۋە مۇھەببەت توغرىسىدىكى تۇيغۇ - تەسىراتلىرىنى لىرىكىلىق تۈستە ئەكس ئەتتۈرگەن. سەبۇرى لىرىكىسى مۇنداق ئىككى مۇھىم ئالاھىدىلىككە ئىگە:

بىرىنچى، سەبۇرى لىرىكىسى كەڭ ئىجتىمائىي مەزمۇنغا ۋە كۈچلۈك دەۋر رىئالىتىغا ئىگە. سەبۇرى لىرىكىسىنىڭ مۇتلەق كۆپچىلىكى مۇھەببەت تېمىسىدا يېزىلىپ، ئۇنىڭدا مۇھەببەت، گۈزەللىك، ۋاپا، ساداقەت ھەققىدىكى قاراشلار ئىزھار قىلىنغان بولسىمۇ، ئەمما شائىر يەنە ئەنە شۇ مۇھەببەت لىرىكىلىرىنىڭ ئايرىم مىسرالىرىغا ئۆزىنىڭ ئادالەت، ھەققانىيەت، ئىلىم - مەرىپەت، ئىنسانىيەت رەۋەرلىك ھەققىدىكى ئىلغار قاراشلىرى، زامانغا بولغان نارازىلىقى، پەقيرچىلىقتا ئۆتكەن نامرات تۇرمۇشقا بولغان ئېچىنىشلىرىنى سىغداپ بايان قىلىش ئارقىلىق، ئاساسىي مۇددىئە - مەقسەتنى مۇھەببەتتىن ئىبارەت بۇ دۇنياۋى ئورتاق تېما بىلەن نىقابلىغان.

ئىككىنچى، سەبۇرى لىرىكىسىنىڭ ھەجۋىيلىكى كۈچلۈك. سەبۇرى زامانىسىنىڭ ئىجتىمائىي ھادىسىلىرىنى مەخسۇس تېما قىلغان بىر قىسىم لىرىكىلىرىدا ئەينى دەۋردە مەۋجۇت بولۇۋاتقان ئاچ كۆزلۈك، تەمەخۇرلۇق، مەنەنچىلىك، ئالدامچىلىققا ئوخشاش ناچار ئىللەتلەرنى سۆكۈپ، كۈچلۈك مەسخىرە قىلغان:

بى سۇبات ئەرمىش بەنايى ئۆمىر تەھىرى ھايات،
 دەم غەنىمەتتۇر پەيا پەي جام چەك ئەي بادە نۇش.
 جاھانۇجاھ جالالى مېھىر تۇشىدۇر خابىگاھىڭ ھەم،
 زاۋال ئۆلمىشىدۇر كىم غەپلەتنىڭ كەلىمىش ئېغىر ئۇيقۇ.
 دەمى نەشات مەيى ئەيشى بادەسى تۇتا ئالماس،
 سېپىھەر دائىرى چەرخ نىگۈن گۈمبەزى دەۋۋار.
 سەبۇرى، ياقەدەھ ئىچ بولما پايىمال مەلالت،
 نەپەس غەنىمەت ئايا زامانە تەڭلايى ئوينار.^①

مانا بۇ مىسرالاردا شائىر زامانىنىڭ دائىم ئۆزگىرىپ
 تۇرۇشىدىن بارلىققا كېلىۋاتقان ھالەت، ۋەيرانچىلىق
 تەقدىرلىرىنى ئېچىپ كۆرسىتىپ، ئۇنىڭ (زامانىنىڭ)
 رەھىمسىزلىكى، ۋاپاسىزلىقى ئۈستىدىن شىكايەت قىلغان بولسا،
 تۆۋەندىكى مىسرالار ئارقىلىق زامانىنىڭ زۇلمىغا بولغان كۈچلۈك
 نارازىلىقىنى ئىپادىلەيدۇ:

فەلەك ئاشۇبىدىنكىم^② مەن كەبى زارۇ نىزار ئولغاى،
 جاھان زۇلمى ئولۇس^③ بىدادىدىن بى ئېتىبار ئولغاى.

① بۇ مىسرالاردا شائىر: «ئۆمۈرنىڭ بىناسى، ھاياتنىڭ قۇرۇلۇشى قارارسىز بولىدۇ. ئەي
 مەي ئىچكۈچى، ھەر دەقىقىنى غەنىمەت بىلىپ، ئۈزۈلدۈرمەي قەدەھ كۆتۈر. جاھان،
 مەرتىۋە، ئۇلۇغلۇق دېگەن خۇددى ياتاققا يېتىپ كۆرگەن چۈشكە ئوخشاش نەرسە. سەن
 ئېغىر غەپلەت ئۇيقۇسىدا يېتىۋاتىسەن. ئەمما زاۋال ۋاقتىڭ بولۇپ قالدى. بىردەملىك
 شادلىق مەيى راھەتلىك تۇرمۇش شارابىنىڭ ئورنىنى تۇتالمايدۇ. چۈنكى تەتۈر
 پەلەكنىڭ گۈمبىزى دائىم ئايلىنىپ تۇرىدۇ. سەبۇرى قەدەھ ئىچ، خاپىلىققا پايىمال
 بولما، ھەر دەقىقە غەنىمەتتىكى، كەلگۈسى زامان نىمىلەرنى ئوينىيدۇ تېخى بەلگىسىز»
 دېمەكچى بولىدۇ.

② ئاشۇب — غوۋغا، توپىلاڭ، ھاياجان.

③ ئولۇس — خەلق، مىللەت، كىشىلەر.

فەنا^① دەشتى سارى تۇشمىش سەبۇرى، دوستلار زىنھار^②،
دىمەيكىم ئىختىيار ئەتمىش، ئاڭا نى ئىختىيار ئولغاي.

تالەئىمدۇر سەرنىگۈن^③، بەختىم زەبۇن، دەردىم فۇزۇن^④،
نى ئەجەپ دىۋانلىرىدەك ئەيلەسەم جۇش خىرۇش^⑤.
بۇ سەبۇرى ئىستەمەس ئەززە^⑥ غۇرۇر، ھەشەمەت جالال^⑦،
گۈلخەنۇبەقەر ئىچرە ئۆرتەنگەي گادايى جەندە پۇش^⑧.

سەبۇرى ئۆز لىرىكىلىرىدا زامان ئۈستىدىن شىكايەت قىلىپ،
ئۇنىڭغا بولغان نارازىلىقىنى ئىپادىلەپلا قالماستىن، شۇنداقلا
رىئال ئىجتىمائىي تېمىلارغا مۇراجىئەت قىلغان بىر قىسىم
شېئىرلىرىدا فېئوداللىق جەمئىيەتتە ھېچقانداق چەكلىمىگە
ئۇچرىمايدىغان ئېكسپىلاتاتسىيە قىلغۇچى ھەر خىل تەبىقىلەر
ئۈستىدىمۇ تەھلىل يۈرگۈزۈپ، ئۇلارنىڭ بىر قاتار يارىماس
ئىللەتلىرىنى چوڭقۇر پاش قىلىپ، كۈچلۈك ھەجۋىي قىلىدۇ. بۇ
جەھەتتە ئۇنىڭ «تەرجىئەبەندى» (بوغۇم قايتۇرۇش) ۋەكىللىك
خاراكتېرىگە ئىگىدۇر. شائىر بۇ تەرجىئەبەندىدە شاھ، بەگ، زاھىد
(سوپى)، قازى، ئەمەلدار، ھاجىلار، مىڭبېشىلار، دىۋاندارلار
(كاتىپلار)، موللىلار، سودىگەرلەرنىڭ تەمەخۇر، ئاچ كۆزلۈكى،

① فەنا — يوقىلىش.

② زىنھار — ئەسلا، مۇتلەق، ھەرگىز.

③ سەرنىگۈن — كاج، تەنۈر.

④ فۇزۇن — كۆپ.

⑤ جۇش خىرۇش — قايناپ - تېشىش.

⑥ ئەززە — قىلچە، كىچىككىنە.

⑦ جالال — ئۇلۇغلۇق.

⑧ جەندە پۇش — قەلەندەرلىك كىيىمنى كىيىش.

مەنسەپپەرەسلىكى، ھىيلىگەرلىكى، ساختىپىلەزلىكى،
يالغانچىلىقى، خىيانەتچىلىكى قاتارلىق قىلمىشلىرىنى پاش
قىلىپ، ئاشۇ بىرقانچە ھۆكۈمران تەبىقىلەرنىڭ خەلقىنى
ئېكسپىلاتاتسىيە قىلىشتىكى يىرگىنچلىك ئەپت - بەشىرىسىنى
چۇۋۇپ تاشلاپ، ئاچچىق ھەجۋىي ئارقىلىق راسا قامچىلاپ،
ئۇلارنى ئىنساپقا چاقىرىدۇ:

ئەمدى قىلاي بۇ دەھرى فەنادىن ھېكايەتى،
ھەممە ئالەم ئەھلىدىن ئەيلەي رىۋايەتى.

بۇ چەرى ھىيلە - مىكرىسىدىن ئەيلەي خەبەر،
ئالەم ۋە فاسى يوقلۇقىدىن دەي كىنايەتى.
ھەم ئۆمۈرنىڭ باقاسى يوقلۇقىدىن بېرىپ نىشان.
ئەھل ھېرىس غەپلەتىدىن ئېتەرمەن شىكايەتى.

دېگەن مىسرالار بىلەن باشلانغان بۇ تەرجىمىبەندىدە ئالدى بىلەن
ھىيلە - مىكر، ئاچ كۆزلۈك بىلەن تولغان زاماننىڭ
بۇزۇقچىلىقى، تۇراقسىزلىقى، بىۋاپالىقى ئۈستىدىن ئومۇميۈزلۈك
شىكايەت قىلىدۇ. ئاندىن:

شاھ، گادالار ئاخىر بىر خامغا يۈرگەنىپ،
كەتمەكدۇرۇركى ئاقىبەت ئىشىنىڭ نىھايەتى.

چوڭ - كىچىك بۇ ھال كىلۇرنى بىلۇر، ۋەلى،
ئارمان - ئارزۇسىغا يوق ھەددى غايەتى.
جۈملە شاھ، گادا ۋە ھەممە پىر ئىلە جوۋان،
غەپلەتتە پەرق قىلالماس ئۆلەرمەن دەپ گۇمان.

دېگەن مىسرالار ئارقىلىق، ئەينى دەۋردىكى بارلىق كىشىلەردە ئومۇميۈزلۈك ئەۋج ئالغان، مال - دۇنياغا بولغان ھېرىسمەنلىك ئارقىسىدا كېلىپ چىققان ئاچ كۆزلۈكنى، ھەممىنى ئۇنتۇغان ھالدا پۈتۈن ۋۇجۇدى بىلەن ئۆزى ئۈچۈن كۈرەش قىلىشتەك چېكىدىن ئاشقان شەخسىيەتچىلىكنى راسا قامچىلاپ، كېيىنكى مىسرالاردا توختالماقچى بولغان ھەرقايسى تەبىقىلەرنىڭ يىرگىنچلىك ئەپت - بەشىرىسىنى ئېچىشقا ئالدىن يول ئاچىدۇ. ئەدبى ئىمىر ھۈسەيىن سەبۇرى ئالتۇن، كۈمۈش، مال - دۇنيا، ئەيش - ئىشرەت ئۈستىدە يۈمىلىنىپ يۈرىدىغان پادىشاھلار ھەققىدە توختالغىنىدا، ئەنە شۇ نەرسىلەرگىمۇ قىلچە قانائەت ھاسىل قىلماي، ئاچ كۆزلۈك بىلەن ھەممىنى ئۆز چاڭگىلىغا ئېلىشقا ئۇرۇنغان پادىشاھلارنى:

قىلماس قانائەت ئۇشبۇ ئەتا ئىلاھىمغە،
 ھەرگىز دېمەس بەس ئەمدى بۇ ھەق مۇقەددەرى.
 بولغان سارى زىيادە زىيادەت تەلەپ قىلۇر،
 تويماس مۇرادى ھەر نەچە بولسا مۇيەسسەرى.
 ئاخىر ئەجەل ياقاسىدىن ئالۇر يەرمەيىن ئامان،
 ئۆلكۈن پۈتەر كەمى تۈگەر ئەرمانى ئول زامان.

دەپ تەنقىد قىلسا، موللا، قازىلارنى «ئىلكىدىكى تۆت - بەش مەدرىسىدىن ئايمۇ ئاي ئۈزۈلمەي كېلىۋاتقان كىرىم ئۇنىڭ مال - دۇنياسىنى كۆپەيتىپ، ئىززەت - ھۆرمىتىنى ھەممىدىن ئۈستۈن قىلىپمۇ، ئۇنىڭغا قىلچە رازى بولمايدىغان، مال - دۇنيانى ئويلىغانسىرى، ئاچ كۆزلۈكى تېخىمۇ ئېشىپ، بەتتەرلىشىپ كېتىدىغان قارنى بالا ئاچ كۆزلەر» دەپ ئەيىبلەيدۇ. ھاجىلارنى بولسا، «ھاجىلىقتىن لاپ ئۇرۇپ، ئەپسانىلەرنى سۆزلەپ،

كىشىلەرنى ئالداپ، ھەر يەرگە بارسا تۆرگە لايىقلىنىدىغان
يالغانچى، كازاپ مەخلۇقلار» دەپ مەسخىرە قىلسا، زاھىد،

سويىلارنى :

زاھىدلەرىكى، تائەتۇ تەقۋاسىدۇر رىيا،

كەلسە قولىغە ھەرنە ئاڭا بولسا مۇددىئا.

بولسا تامام خەلق ئاڭا مۇخلىس ۋە مۇرىد،

ھېچ ئادىمى دېمەس چۈن ئىلە چەرا^①.

ھەر قىسمى نەزركى پۇر قىلسە تامام ئەل،

قىلسا نىياز ئانىڭدىن ئالىب ھەمە دۇئا.

يەر ۋەخپ قىلسا ھەر كىشى، بەرسە ئاڭا ئانى،

ھەركىم كۆتەرسە، ئەيلەسە ئول كىبىر ئىلە ھاۋا.

بارماي تەبىب قاشىغە مۇتلەق كېسەل كىشى،

بەرسە پۇلىن ئاڭا ئوقۇتۇپ ئايەت - شىپا.

دۇنيا ھەمە ئانىڭ سارى يۈز قويسا قەدەم،

دەم تارتار جاھاننى مىسىل ئەجدەھا.

شۈكۈر ئەيلەماس بۇ دۆلەتكە قانئ بولماس،

مۇندىن زىيادىلىك قىلۇر نەفسى ئىقتىزا^②.

دەپ سۆكۈپ، لەنەت تۈۋرۈكىگە مىخلايدۇ. بىر تەڭگە سېلىق

چۈشسە، ئۇنى يۇرتتىن مىڭ تەڭگە قىلىپ ئالىدىغان، پارا

ئالمىسا كۆڭلى ئىمىن تاپمايدىغان، يوقسۇللارنىڭ قان - تەر

بەدىلىگە ياشاپ كۈن ئۆتكۈزىدىغان، بارلىق پۇل، بايلىقلارنى ئۆز

قولۇمغا كىرگۈزسەم دەپ خىيال قىلىدىغان خىيانەتچى، پارىخور،

① چۈن ئىلە چەرا — نېمە ئۈچۈن.

② ئىقتىزا — تەلەپ قىلىش.